



גאווערנאר קעטי האקול

אויף תיכף ארויסצוגעבן: 11/29/2021

## גאווערנער האקול אנאנסירט צוריק עפענונג פון סטעיט וואקסינאציע פלאץ אין קווינסבורי

### לאקאציע וועט אויך צושטעלן טעסטינג

גאווערנער קעטי האקול האט היינט אנאנסירט אז א סטעיט מאסן וואקסינאציע פלאץ אין קווינסבורי, ניו יארק וועט זיך צוריק עפענען מיטוואך, דעצעמבער 1 צו באקעמפן די אויפשטייגנדע קאוויד-19 אינפעקציע ראטע אין די געגנט. די לאקאציע וועט אויך צושטעלן קאוויד-19 טעסטינג.

"מיט די אנקום פון די ווינטער, ווען מער מענטשן פארן ארום און קומען זיך צוזאם אינעווייניג, און מיט די אויפשטייג פון דעם אָומיקראָן וואריאנט, ווערן מיר דערמאנט אז מיר קענען זיך נישט ערלויבן צו ווערן לייכטזיניג אין אונזער קאמף קעגן קאוויד-19", האט גאווערנער האקול געזאגט. "וואקסינאציעס און טעסטינג זענען די בעסטע מיטלען וואס מיר האבן צו פארמיידן ווייטערע פארשפרייטונג פון דעם ווירוס און זיינע וואריאנטן. אויב איר פילט קראנק, גייט זיך טעסטן און בלייבט אינדערהיים. אויב האט איר נאכנישט באקומען אייער וואקסין, גייט ארויס און באקומט עס ווי שנעלער, און אויב עס איז שוין צייט פאר אייך צו באקומען אייער בוסטער, זענען דאזעס גרינג צו באקומען איבערן סטעיט. טראגט א מאסקע, וואשט אייערע הענט און האלט זיך זיכער אין די צייט ווען מיר גייען אריין אינעם ווינטער סעזאן."

די קווינסבורי פלאץ וועט זיין אפן יעדן טאג, פון 8:00 צופרי ביז 7:00 אונט. די פלאץ וועט זיין אפן מאנטאג, מיטוואך און פרייטאג פאר טעסטינג, און דינסטאג, דאנערשטאג און שבת פאר וואקסינאציעס. אפוינטמענטס פאר וואקסינאציעס קענען געמאכט ווערן [דא](#). עס וועט אויך זיין מעגליך צו אריינקומען אן מאכן אן אפוינטמענט פון פאראויס.

טעסטינג פאר קאוויד-19 איז דא ארום גאנץ ניו יארק סטעיט. אויב א מענטש האט סימפטאמען פון קאוויד-19, איז עס וויכטיג זיך צו טעסטן און זיך איזולירן ביז זיי ווייסן זייערע רעזולטאטן. אין צוגאב, מענטשן וועלכע זענען געקומען אין בארירונג מיט איינעם וואס האט קאוויד-19 זאל זיך טעסטן. פאר מער אינפארמאציע איבער קאוויד-19 טעסטינג, דרוקט ביטע [דא](#).

די קווינסבורי פלאץ וועט צושטעלן טעסטינג מאנטאג, מיטוואך און פרייטאג פאר סיי וועלכע מענטשן אבע סימפטאמען און מענטשן וועלכע זענען מעגליך געווען אויסגעשטעלט צו קאוויד-19. וויבאלד די פלאץ איז געווינדמעט נאר צו נעמען די קערפערליכע מאטעריאלן פאר די טעסט, און עס איז נישטא א מעדיצינישע פראפעסיאנאל אויפן ארט צו אונטערזוכן פאציענטן, רעקאמענדירן מיר אז יעדער איינער מיט קאוויד-19 סימפטאמען זאל זיך ווענדן פאר טעסטינג ביי א פאמיליע דאקטאר אדער ביי אן אוירדזשענט קעיר פלאץ וואו זיי קענען אונטערזוכט ווערן דורך א מעדיצינישע פראפעסיאנאל.

די טעסטס וועלכע ווערן צוגעשטעלט ביי די קווינסבורי פלאץ זענען נישט שנעלע טעסטס מיט באלדיגע רעזולטאטן נאר PCR טעסטס פאר וועלכע עס פעהלט זיך אויס אז די סעמפלס זאלן אריינגעשיקט

ווערן צו א לאבארעטאריע צו איבערגעקוקט ווערן. טעסט רעזולטאטן קענען נעמען פון איין ביז עטליכע טעג. פאלגנד איז די לינק צו די BioReference פאזיציע פארטאל וועבזייטל וואו מענטשן קענען זעהן זייערע רעזולטאטן: <https://www.bioreference.com/patient-portal>.

**ווארען קאונטי באורד און סופערווייזארס טשעיר פרוי, רעיטשעל סיבער, האט געזאגט, "אין די נאמען פון ווארען קאונטי, זענען מיר גאר דאנקבאר אז ניו יארק סטעיט עפנט צוריק א מאסן וואקסינאציע פלאץ ביי Aviation Mall, וואו עס איז געווען ערפאלגרייך מיטן וואקסינירן צענדליגע טויזנטע מענטשן פריער דעם יאר. די צוגאב פון די גאר-נויטיגע טעסטינג באשטאנדטייל ביי דעם פלאץ מאכט דאס די ערשטע פון אזא סארט פלאץ אין ניו יארק סטעיט, און מיר זענען אזוי שטאלץ צו קענען אויפנעמען די וויכטיגע סערוויסעס דא, אין ווארען קאונטי. אונזער געמיינזאמע וואקסין אויפקלערונג קאמפיין צוזאמען מיט וואשינגטאן קאונטי באָרד און סופערווייזארס טשעירמאן סעם האָל און זיינע שטאב מיטגלידער, ארבעטנדיג צוזאמען פון די נאענט מיט די ניו יארק סטעיט קאונטיס פארבאנד (New York State Association of Counties) און מיט די טשעירס פון קאונטיס און פובליק העלט דירעקטארן פון איבער אונזער גאנצע ראיאן, ווייזט ארויס די נויט פאר אן איבערגעגעבענע געמיינזאמע באמיוונג. די געמיינזאמע באמיוונג טרייבט אויף עכטע רעזולטאטן וואס מיר דארפן אזוי שטארק דורכאויס די שווערע צייטן, און מיר זענען דאנקבאר פאר גאווערנער האקול פארן אנערקענען די לאך אין די סערוויסעס, פארן צוהערן צו אונזערע זארגן און פאר איר שנעלע אנטווארט מיטן העלפן אונזער נאָרט קאנטרי ראיאן. מיר האבן געהערט יעדן טאג פון אונזערע איינוואוינער אז די נויט פאר צוגענגליכע וואקסינאציעס און טעסטינג וואקסט, און מיר זענען זייער פרייליך צו זאגן אז מיר האבן זיך צוגעהערט, און אז צוזאמען טוהען מיר זיך אפרופן ווי שנעל עס איז נאר מעגליך."**

**וואשינגטאן קאונטי באָרד און סופערווייזארס טשעירמאן, סעם האָל, האט געזאגט, "מיר זענען דאנקבאר פאר די אנגייענדע שותפות מיט אונזערע שכנים אין ווארען קאונטי און פאר די שטיצע פון די גאווערנער און פון ניו יארק סטעיט מיטן צוריק עפענען די גאר נויטיגע וואקסינאציע און טעסטינג פלאץ אין קווינסבורי. בשעת אונזערע פובליק געזונטהייט מאנשאפטן טוהען ווייטער ארבעטן פלייסיג צו האלטן אפן וואקסינאציע קליניקס, איז דאס האבן וואקסינאציע און טעסטינג ברייטער און גרינגער צו באקומען אין די נאענטע געגנט וויכטיג נישט נאר מיטן פארגרינגערן די צוטריט צו וואקסינאציע און טעסטינג, נאר אויך דורכן ערלויבן אונזער פובליק געזונטהייט מאנשאפט זיך צו קאנצעטרירן אויף די וואס עס איז שווער פאר זיי ארויסצוגיין אדער אויף די מער אינטימע קאמיוניטי קליניקס דורכאויס די קאונטי."**

אלע ניו יארק סטעיט מאסן וואקסינאציע פלעצער זענען אפן פאר בארעכטיגטע ניו יארקער פון 5 און עלטער, און וואקסינאציעס זענען דא צו באקומען ביי אלע פלעצער אן אן אפוינטמענט לויט די סדר פון אריינקום פאר מענטשן פון 12 און עלטער. אינפארמאציע איבער וועלכע פלעצער פארלאנגען אפוינטמענטס פאר קינדער צווישן 5 און 11 יאר איז פארעפענטליכט אויף [אונזער וועבזייטל](#). מענטשן וועלכע ווילן ענדערש מאכן אן אפוינטמענט ביי א מאסן וואקסינאציע פלאץ וואס איז אנגעפירט דורך די סטעיט, קענען דאס טוהן דורך די [Am I Eligible](#) אדער דורכן רופן 1-833-697-4829. מענטשן קענען זיך אויך פארבינדן מיט זייער לאקאלע העלט דעפארטמענט, אפטייק, דאקטאר אדער שפיטאל צו מאכן אן אפוינטמענט וואו וואקסינען זענען דא צו באקומען, אדער באזוכן [vaccines.gov](#) צו טרעפן אינפארמאציע איבער וואקסין אפוינטמענטס אין זייער געגנט.

ניו יארקערס וואס זוכן צו באשטימען א צייט פאר וואקסין אפוינטמענטס פאר 5 ביז 11-יעריגע קינדער ווערן דערמוטיגט זיך צו פארבינדן מיט זייערע קינדיס פעדיאטרישען, פאמיליע דאקטער, קאונטי העלט דעפארטמענטס, פעדעראל-קוואליפירטע העלט צענטערס, רורעל העלט צענטערס, אדער פארמאסין וועלכע וועלן מעגליך אדמיניסטירן דעם וואקסין פאר דער עלטער גרופע. עלטערן און גארדיענס קענען באזוכן [vaccines.gov](#), טעקסטן זייער זיפ קאָד צו 438829 אדער רופן 1-800-232-0233 צו טרעפן דערנעבנדע וואקסינאציע פלעצער. מאכט זיכער אז די וואקסינאציע פלאץ שטעלט צו די פייזער-

בייאָוענטעק קאוויד-19 וואקסין, וויבאלד די אנדערע קאוויד-19 וואקסינען זענען יעצט נאכנישט אויטאריזירט פאר קינדער אין די עלטער.

באזוכט אונזער [וועבזייטל](#) פאר עלטערן און גארדיענס מיט נייע אינפארמאציע, אפט געפרעגטע פראגן און ענטפערס און מיט נאך מיטלען ספעציעל געמאכט פאר עלטערן און גארדיענס פון קינדער אין די עלטער.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)

[זיך ארויסשרייבן](#)